

प्रेस नोट दिनांक-06.10.2021

(1). आज दिनांक 06.10.2021 को पुलिस अधीक्षक चित्रकूट श्री धवल जायसवाल द्वारा पुलिस कार्यालय में आये हुये फरियादियों की शिकायतों को सुना गया तथा उनके त्वरित निस्तारण हेतु सम्बन्धित प्रभारी निरीक्षक को निर्देशित किया गया। इस दौरान ग्रामीण क्षेत्रों से आने वाले फरियादियों को बताया गया कि आप अपनी शिकायत जनसुनवाई आपके द्वार के तहत मो0नं0 8810747614 पर वीडियो कॉलिंग के माध्यम से भी कर सकते है, आप लोगों को दूर दराज से यहां तक नहीं आना पड़ेगा, आपकी शिकायत वीडियो कॉलिंग पर ही सुन ली जायेगी तथा निस्तारण कराया जायेगा, जिससे आप लोगों को समय की तथा आर्थिक बचत होगी।

इस दौरान महोदय द्वारा जनसुनवाई आपके द्वार के तहत वीडियो कॉलिंग से प्राप्त शिकायतों को भी सुना गया एवं उनके त्वरित निस्तारण हेतु सम्बन्धित को निर्देशित किया गया

(2). पुलिस अधीक्षक चित्रकूट श्री धवल जायसवाल के निर्देशन में वाँछित/वारण्टी अभियुक्तों की गिरफ्तारी हेतु चलाए जा रहे अभियान के क्रम में प्रभारी निरीक्षक थाना राजापुर श्री अवधेश कुमार मिश्रा के मार्गदर्शन में थाना राजापुर पुलिस टीम ने 03 वाँछित अभियुक्तों को गिरफ्तार किया ।

(i). उ0नि0 श्री कन्हैयालाल पाण्डेय तथा उनकी टीम द्वारा मु0अ0सं0 190/2021 धारा 306 भादवि0 के वाँछित अभियुक्त पप्पू उर्फ शिवमूरत पुत्र अगनू (2) बाल अपचारी आनन्द पुत्र पप्पू उर्फ शिवमूरत निवासीगण बरद्वारा थाना राजापुर जनपद चित्रकूट को गिरफ्तार किया गया ।

गिरफ्तारी करने वाली टीम:-

1. उ0नि0 श्री कन्हैयालाल पाण्डेय थाना राजापुर
2. आरक्षी बब्बू राजा
3. आरक्षी रोहित कुशवाहा

(ii). उ0नि0 श्री अवधेश कुमार थाना राजापुर तथा उनकी टीम द्वारा एस0टी0 नं0 73/2015 धारा 308/323/504/506 भादवि0 के वारण्टी अभियुक्त छोटे सिंह पुत्र सुन्दर सिंह निवासी अर्की थाना राजापुर जनपद चित्रकूट को गिरफ्तार किया गया ।

गिरफ्तार करने वाली टीम:-

1. उ0नि0 श्री अवधेश कुमार थाना राजापुर
2. आरक्षी ब्रजभान

(3). आज दिनांक-06.10.2021 को अमावस्या मेला के दृष्टिगत पुलिस अधीक्षक चित्रकूट श्री धवल जायसवाल के निर्देशन में प्रभारी एलआईयू0 चित्रकूट श्री सूर्यकान्त अरूण राय के नेतृत्व में श्री निषाद खान प्रभारी ए एस चेक टीम बांदा तथा उप निरीक्षक जावेद खां एलआईयू चित्रकूट की संयुक्त टीम द्वारा रामघाट में संदिग्ध वस्तुओं की चेकिंग की गयी ।

(4). आज दिनांक-06.10.2021 को पुलिस अधीक्षक चित्रकूट श्री धवल जायसवाल के निर्देशन में क्षेत्राधिकारी नगर श्री शीतला प्रसाद पाण्डेय की अध्यक्षता में गंगा प्रसाद जनसेवा इण्टर कॉलेज कर्वी में साइबर अपराध जागरूकता गोष्ठी आयोजित की गयी । गोष्ठी में साइबर सेल जनपद चित्रकूट में नियुक्त पुलिसकर्मियों द्वारा छात्रों को साइबर अपराधों के सम्बन्ध बताया गया तथा साइबर ठगी से बचाव एवं सावधानियों हेतु जागरूक किया गया।

साइबर अपराध से खुद को बचाएं-जागरूक रहें, सुरक्षित रहें।

1. कॉलोनी स्वीकृत कराने के नाम पर किसी भी कॉल या मैसेज पर अपनी व्यक्तिगत जानकारी, बैंक डिटेल्स यथा एटीएम नम्बर, सीवीवी, एक्सपायरी डेट, पिन, ओटीपी कभी न बतायें न ही कोई रूपया जमा करें ।

2. आपके आस-पास के क्षेत्र में कार्यरत किसी सरकारी कर्मी यथा पुलिस/राजस्व या अन्य किसी भी विभाग के नाम पर कोई फोन कर रूपये भेजने/रिसीव करने को कहे तो बेहद सावधानी बरतें।
3. अज्ञात ऑनलाइन QR कोड व भेजे हुए लिंक को स्कैन करने से बचें।
4. फ्री इण्टरनेट डाटा, रीचार्ज, ऑनलाइन मूवी चैनल पर पंजीकरण बेहद सावधानी से करें।
5. फेसबुक, व्हाट्स-अप, मैसेन्जर या अन्य सोशल मीडिया प्लेटफॉर्म पर किसी भी परिचित या मित्र द्वारा की जा रही रूपयों की मांग को बिना उससे व्यक्तिगत रूप से पूछे, रूपये न भेजें। समय-समय पर पॉसवर्ड अवश्य बदलें।
6. गूगल या अन्य सर्च इंजन पर उपलब्ध विभिन्न उत्पादों/कम्पनियों के कस्टमर केयर नम्बर पर भरोसा न करें, सिर्फ वास्तविक वेबसाइट पर उपलब्ध नम्बरों पर ही सम्पर्क करें।
7. फ्रॉड या संदिग्ध वेबसाइट पर अपना सीवी, शैक्षणिक या व्यक्तिगत दस्तावेज न अपलोड करें।
8. किसी भी वेबसाइट पर दस्तावेज अपलोड करने या पेमेन्ट करने के पहले वेबसाइट के URL को ध्यान से पढ़ें तथा वेबसाइट के अक्षरों को ध्यानपूर्वक मिला लें।
9. सरकारी योजनाओं के नाम पर सब्सिडी देने वाले ऑफर/विज्ञापनों पर भरोसा न करें।
10. केवाईसी अपडेट कराने के बहाने नोटिफिकेशन या मैसेज पर भेजे गये लिंक पर क्लिक न करें।
11. विभिन्न यूपीआई एप्लीकेशन पर कैशबेक/रिफण्ड का लालच देने वाली फोन कॉल से बचें।
12. रोजमर्रा के सामान व खाने की ऑनलाइन डिलीवरी के नाम पर ठगी
13. OLX, क्विकर या अन्य किसी वेबसाइट पर खरीददारी करते समय सावधानी रखें, किसी भी गाड़ी या सामान हेतु अग्रिम भुगतान न करें, खरीदे गये सामान को व्यक्तिगत रूप से अपने सामने जांच परखकर ही भुगतान करें।
14. किसी भी तरह के रिफण्ड/केवाईसी/कैशबेक और बन्द सेवाओं को पुनः चालू कराने हेतु छोटी रकम जमा न करें, ऐसा करके साइबर ठग आफकी बैंक डिटेल्स प्राप्त कर सकते हैं।
15. कम्प्यूटर के एण्टीवायरस को समय समय पर अपडेट करते रहे तथा फायरवाल ऑन रखें।
16. रिमोट सॉफ्टवेयर तथा टीम व्यूवर, एनीडेस्क आदि का प्रयोग सावधानी पूर्वक करें।
17. सार्वजनिक स्थान पर लगे चार्जिंग पोर्ट को सावधानी पूर्वक जांचकर ही इस्तेमाल करें
18. अनजान व गैर मान्यता प्राप्त एप्स को न इंस्टॉल

(5). पुलिस अधीक्षक चित्रकूट के निर्देशन में वांछित/वारण्टी अभियुक्तों की गिरफ्तारी हेतु चलाये जा रहे अभियान के क्रम में प्रभारी निरीक्षक कोतवाली कर्वी श्री राजीव कुमार सिंह के मार्गदर्शन में उ0नि0 श्री राधेश्याम सिंह तथा उनकी टीम द्वारा मु0अ0सं0 312/21 धारा 307/504/34 भादवि के वांछित अभियुक्त पुनीत मिश्रा उर्फ रविमिश्रा पुत्र रामचंद्र मिश्रा निवासी पुरानी बाजार थाना कोतवाली कर्वी जनपद चित्रकूट को घटना में प्रयुक्त पिस्टल 32 बोर व 02 जिन्दा कारतूस 32 बोर के साथ गिरफ्तार किया गया। पिस्टल व कारतूस बरामदगी के सम्बन्ध में अभियुक्त के विरुद्ध मु0अ0सं0 375/21 धारा 3/25 आर्म्स एक्ट पंजीकृत किया गया।

बरामदगी:-

घटना में प्रयुक्त पिस्टल 32 बोर व 02 जिन्दा कारतूस 32 बोर

गिरफ्तारी करने वाली टीम:-

1. उ0नि0 श्री राधेश्याम सिंह थाना कोतवाली कर्वी
2. आरक्षी राजमंगल
3. आरक्षी अनिल कुमार

(6). नारी सुरक्षा, नारी सम्मान, नारी स्वालंबन, महिला कल्याण एवं बाल विकास के प्रति चलाए जा रहे अभियान “मिशन शक्ति फेज-3” के तहत जनपद के समस्त थानों की एण्टी रोमियो टीमों द्वारा विभिन्न सार्वजनिक स्थल एवं ग्रामों में भ्रमण कर महिला एवं बालिकाओं को महिला सुरक्षा सम्बन्धी उपायों के प्रति जागरूक किया गया।

नारी सुरक्षा, नारी सम्मान, नारी स्वालंबन, महिला कल्याण एवं बाल विकास के प्रति चलाए जा रहे अभियान “मिशन शक्ति फेज-3” के तहत पुलिस अधीक्षक चित्रकूट के निर्देशन में दिनांक 06.10.2021 को पुलिस अधीक्षक चित्रकूट श्री धवल जायसवाल के निर्देशन में एंटी रोमियो टीम थाना मऊ द्वारा बस स्टैंड बाजार मऊ का भ्रमण कर, एंटी रोमियो टीम थाना भरतकूप द्वारा ग्राम भगवतपुर, कोलौंहा, भवानीपुर मे भ्रमण कर, एण्टी रोमियो टीम थाना मारकुण्डी द्वारा कस्बा मारकुण्डी व पर्यटक स्थल शबरी जल प्रपात में भ्रमण कर, एण्टी रोमियो टीम थाना राजापुर द्वारा कस्बा राजापुर में भ्रमण कर, एण्टी रोमियो टीम थाना बरगढ़ द्वारा कस्बा बरगढ़ में भ्रमण कर महिलाओं/ बालिकाओं को वीमेन पावर लाइन 1090, महिला हेल्पलाइन 181, मुख्यमंत्री हेल्पलाइन 1076, पुलिस आपातकालीन सेवा 112, चाइल्ड हेल्पलाइन 1098, स्वास्थ्य सेवा 102, एम्बुलेंस सेवा 108 एवं अपने-अपने थाना के सीयूजी नम्बर के बारे में विस्तृत जानकारी देकर जागरूक किया साथ ही मास्क लगाने एवं कोविड-19 के नियमों का पालन करने हेतु बताते हुये कोरोना वैक्सीन के प्रति जागरूक किया गया। एण्टी रोमियो टीम की महिला आरक्षियों द्वारा बालिकाओं को स्वास्थ्य सम्बन्धी जानकारी दी गयी। एण्टी रोमियो टीम के सदस्यों द्वारा छात्राओं/बालिकाओं से उनके साथ घटित किसी भी प्रकार की समस्याओं के बारे में पूछा गया एवं आवश्यकता पड़ने पर सम्बन्धित थाना प्रभारी/एण्टी रोमियो टीम प्रभारी व उ0प्र0 पुलिस द्वारा संचालित महिलाओं/बालिकाओं/छात्राओं हेतु चलाये जा रहे नम्बरों पर काल करने हेतु कहा गया।

भ्रमण के दौरान महिलाओं/बालिकाओं को अवगत कराया गया कि सभी थानो में महिलाओ की सुरक्षा/सहायता हेतु एक महिला हैल्पडेस्क बनाया गया है, जहाँ पर महिला पुलिसकर्मी द्वारा महिलाओ की शिकायत सुनी जाती है तथा समय से उनका निस्तारण किया जाता है । इसके साथ ही मौजूद महिलाओं/बालिकाओं को महिला सुरक्षा सम्बन्धी चलायी जा रही हैल्पलाइन नम्बरों के सम्बन्ध में पंपलेट वितरित करते हुए विस्तार से जानकारी देने के साथ ही सभी महिलाओं/बालिकाओ को हैल्पलाइन नम्बर का निर्भीक होकर उपयोग करने हेतु तथा महिलाओ को आत्मनिर्भर बनने व निर्भीक होकर अपने अपने क्षेत्र में कार्य करने/शिक्षा ग्रहण करने के लिये प्रेरित किया गया तथा सोशल मीडिया पर अपनी प्राइवैसी रखते हुये उसका प्रयोग करने के लिये कहा गया ।